

## દુઆએ મકારેમુલ અખલાક

શરૂ કરું છું અલ્લાહના નામથી જે રહમાન અને રહીમ છે

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, મારા ઈમાનને સંપૂર્ણ ઈમાનના દરજા સુધી પહોંચાડી દે, મારા યકીનને સાંકુ યકીન બનાવી દે, મારી નીચ્યતને બહેતરીન નિચ્યત અને મારા અમલને બહેતરીન અમલના દરજા સુધી બુલંદ કર, ખુદાયા તારી મહેરબાનીથી મારી નિચ્યતને ખાલિસ (સાચી) કર, તારી રહેમતથી મારા યકીનને મજબૂત કર, તારી કુદરતથી મારામાં જે કાઈ ખરાબી છે તેને સુધારી દે,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, જે કામકાજ તારી ઈબાદતમાં રૂકાવટ બને તેવા કામોને મારાથી દૂર કર, જેના વિષે આખેરતમાં તું મારાથી સવાલ પૂછવાનો છે તે કામો કરવાની તૌકીક અતા કર, જે મકસદ માટે પૈદા કરવામાં આવ્યો છું દિવસ-રાત મને તે કામોમાં મશગુલ કર, મને લોકોની મોહતાજુથી બેનીયાજ કર, મારી રોડીમાં વધારો કર પરંતુ મોહલત આપીને માંકું ઈમ્તેહાન ન લે, મને ઇજ્ઝત નસીબ કર પરંતુ તેનાથી મને ઘમંડી ન બનવા દે, મને તારો ઈબાદત ગુઝાર બંદો બનાવ, પરંતુ મારી ઈબાદતને ખુદપસંદીથી બરબાદ ન થવા દે, મને લોકો માટે ભલાઈ કરવાની તૌકીક અતા કર પરંતું તેનો એહસાન જતાવીને ભલાઈને નાખું થવાથી બચાવી લે, મને મહાન અખલાક અતા કર પરંતું તે માટે ઘમંડી ન બનાવ,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, લોકોમાં મારા દરજાને જેટલો બુલંદ કર એટલો જ મારી નજરમાં મને નીચો કર, જહેરમાં જેટલી મને ઇજ્ઝત આપ તેટલો જ મારામાં હું ઝીલ્લત મહેસુસ કરવા લાગુ,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, મને એવી નેક હિદાયતથી ફાયદો પહોંચાડ કે જેને (દુનિયાની) બીજુ કોઈ વસ્તુથી ન બદલું, એવા હક રસ્તા ઉપર બાકી રાખ કે જેના પછી તેનાથી ન હટુ, એવી નેક નિચ્યત અતા કર કે જેમાં કોઈ જાતનો શક ન કરું, જ્યાર સુધી મારી જીંદગી તારી ફરમાબરદારીમાં ગુજરે મને જીવતો રાખ, અને જો મારી જીંદગી શયતાનની ચરવાની જગ્યા બની જાય, તે પહેલા કે તારો ગાંબ અને નારાજગી નો હકદાર બનું મને ઉઠાવી લે,

અય અલ્લાહ ! મારી એવી કોઈ આદત જે મારા માટે ખરાબ હોય તેને સુધાર્યા વિના રાખીશ નહિ, મારી એવી કોઈ ખામી કે જેના વિષે મારા ઉપર ચૈબ લગાવવામાં આવે તેને સુધાર્યા વિના રાખીશ નહિ, જે સારી સીફતો મારામાં અધુરી હોય તેને પૂરી કર્યા વિના રાખીશ નહિ,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, બદલી દે મારા દુશ્મનોની નફરતને મોહબ્બતથી, બદલી દે મારા ઉપર ઝુલ્મ કરનાર હસદ્ધોરને દોસ્તીથી, બદલી દે નેક લોકોના ગુમાનને ભરોસાથી, બદલી દે હલકા લોકોની દુશ્મનીને મોહબ્બતથી, બદલી દે

સગાવહાલાઓની નાફરમાનીને નેકીથી, બદલી દે સગાવહાલાઓની દુરીને મદદથી, બદલી દે ખુશામદીઓના ઝાહેરી મોહબ્બતને સાચી મોહબ્બતથી, બદલી દે સાથીઓના ખરાબ વ્યહવારને સારા અખલાકથી, અને ઝાલીમોના ડરની કડવાહટને અમન અને સુકુનની મીઠાસથી બદલી દે,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, મને ઝાલીમોના મુકાબલામાં તાકત, જે મારાથી ઝઘડો કરે તેના માટે દલીલ કરનારી ઝબાન, જે મારાથી દુશ્મની કરે તેના ઉપર કામિયાબી, જે મારાથી દગ્ગો કરે તેના દગાનો તોડ, જે મને દબાવે તેના ઉપર કાબુ, જે મારું ખરાબ બોલે તેને ખોટો સાબિત કરવાની હિમ્મત, જે મને ડરાવે તેનાથી મને સલામતી, જે મારી ઈસ્લાહ કરે તેની ઇતાઅત અને જે સીધો રસ્તો દેખાડે તેની પેરવી કરવાની તૌફીક અતા કર,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, મને તૌફીક અતા કર કે જે મારાથી દગ્ગો કરે તેના સાથે હું નેકી કરું, જે મને છોડી દે તેના સાથે સારા અખલાકથી પેશ આવું, જે મને મહેરુમ કરે તેને હું અતા કરું, જે મારાથી સંબંધને તોડી દે તેનાથી હું સંબંધ જોડીને સીલેરહેમ કરું, જે મારી ગીબત કરે તેની સારી વાતો બચાવનું કરું, જે મારા સાથે નેકી કરે તેનો શુક્રિયા અદા કરું અને જે બુરાઈ કરે તેનાં તરફ ધ્યાન ન આપું,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, મને નેક લોકોના સારા અખલાકથી શણગારી દે, મને મુત્તકીઓનાં જેવો લિબાસ અતા કર કે જેથી ઇન્સાફને ફયલાવું, ગુર્સાને પી લાઉં, નફરતની આગાને બુઝાવું, ઇખ્તેલાફ કરનારાઓને એક કરી શકું, લોકોના વચ્ચમાં સુલેહ શાંતિ કરાવું, નેકીઓને ફેલાવું અને ખરાબીઓ ઉપર પડદો નાખું, સ્વભાવને નરમ રાખું, ખલાને જુકાવી શકું, સારી સીરતને અપનાવું, માહોલને સારો તથા અખલાકને પાકીજા બનાવું, ફાઝીલાતો તરફ આગળ વધુ, મહેરબાની અને સખાવતને ઇખ્તેયાર કરી શકું, ન તો કોઈની બેઈજુઝતી કરું કે ન તો કોઈ ગેર મુસ્તહક ઉપર મહેરબાની કરું, જ્યારે પણ બોલું તો ફક્ત હક જ બચાન કરું ભલે પછી બોલવું સખત હોય, મારી વાત અને અમલમાં નેકીઓને ઓછી સમજુ ભલે પછી નેકીઓ વધારે હોય, મારી તમામ નેકીઓને કામિલ કર જેથી હંમેશા તેના પ્રમાણે ચાલતો રહું, હળી મળીને જમાઅત સાથે રહું, બિદઅતિ અને પોતાના વિચારો ઉપર ચાલનારાઓથી દૂર રહું,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, જ્યારે હું બુઢો થઇ જાઉં તો તારી બહોળી રોગી મને અતા કર, જ્યારે હું કમઝોર અને બીમાર થઇ જાઉં તો તારી તાકતથી સહારો અતા કર, તારી ઈબાદતો માટે મારાથી આગસને દૂર કર, તારા રસ્તાથી ભટકવા ન દે, મને તારી મોહબ્બતના વિરુધ દરેક કામો કરવાથી બચાવી લે, જે લોકો તારાથી દૂર હોય તેમના સાથે ન રહું અને જેઓ તારા સાથે છે તેમનાથી દૂર ન થાઉં,

અય અલ્લાહ ! મને એવો બનાવ કે જરૂરતના વખતે તારા જ તરફ આગળ વધુ, હાજીતના વખતે તારી પાસે માંગણી કરું, મીસ્કીની(મોહતાજ) માં તારી તરફ આજુજુ કરું, મારું ઇમ્લેહાન એ રીતે

ન લે કે મજબુરીમાં તારા સિવાય બીજા કોઈ પાસે મદદ માંગું, યા ફકીરીમાં તારા સિવાય બીજા કોઈ પાસે આજુજુ કરવા લાગુ, યા ડરના વખતે તારા સિવાય બીજા કોઈ પાસે ફરિયાદ કરવા લાગુ, નહિતર તારી નજુક બેઈઝાત્તી, નાકામી અને તારાથી દુરીનો હકદાર બની જઈશ, અય રહેમ કરનારાઓમાં સૌથી વધારે રહેમ કરનાર,

અય અલ્લાહ ! જો શયતાન મારા દિલમાં લાલચ, હસદ અને બદગુમાની નાખે તો તે દિલને તારી અજમતની યાદ, તારી કુદરતમાં વિચાર, અને તારા દુષ્મન(શયતાન)થી બચવાની યોજના (તદબીર) કરવામાં મશગુલ કર, જ્યારે શયતાન મારી જબાન ઉપર કોઈ ખરાબ શબ્દ, ગાળ, બાતીલની ગવાહી, મોમીનની ગીબત યા મોમીનની ઇજ્જતને ઓછી કરનાર શબ્દો યા તેના જેવા કોઈ પણ શબ્દો બોલાવવા માંગો, તો તેના બદલામાં મને તારા વખાણ, તારી બુઝુગ્ગી, તારી મુસલસલ પ્રસંશા, તારી નેઅમતોનો શુક, તારા એહસાન અને મહેરબાનીઓની ગણતરી કરવામાં મને મશગુલ કર ,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, મારા ઉપર જુલ્મ ન થવા દે કેમ કે તું તેને દફે કરવાની તાકત રાખે છે, હું પણ કોઈ ઉપર જુલ્મ ન કરું કેમ કે તું મારા હાથને રોકવા ઉપર કુદરત રાખે છે, હું ગુમરાહ ન થવા પામું કેમ કે મારી હિદાયત કરવી તારા માટે આસાન છે, હું મોહતાજ ન રહું કેમ કે રોજીમાં વધારો કરવો તે તારા હાથમાં છે, નાફરમાન (સરકશ) ન થઈ જાવ કેમ કે મારી પાસે જે કાઈ છે તે તારું આપેલું છે,

અય મારા અલ્લાહ ! તારી મગફેરત લેવા આવ્યો છું, તારી માઝીનો તલબગાર અને તારી બક્ષીસની આશા રાખું છું, મને તો ફક્ત તારી મહેરબાની ઉપર ભરોસો છે, મારા પાસે એવી કોઈ વસ્તુ નથી કે જેથી માઝી મળી શકે, અને ન તો મારો કોઈ એવો અમલ છે કે જેથી માઝીનો હકદાર બનું, હવે જ્યારે હું પોતેજ મારા વિરુદ્ધ ફેસલો આપ્યો છે તો મારા માટે તારા ફઝલો કરમ સિવાય બીજો કોઈ સહારો નથી, માટે મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, અને મારા ઉપર મહેરબાની કર,

અય મારા અલ્લાહ ! હિદાયત સાથે બોલવાની તૌફીક અતા કર, પરહેઝગારીને મારા દિલ સુધી પહોંચાડ, પાક અમલ કરવાની તૌફીક અતા કર, તને વધારે પસંદ હોય તેવા કામમાં મશગુલ કર,

અય મારા અલ્લાહ ! તારા સારામાં સારા રસ્તા ઉપર ચાલવાનો સવાલ કરું છું, અને મારી મૌત અને જીંદગી તારા દીન ઉપર કરાર દે,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાઝીલ ફરમાવ, મને કરકસરની જીંદગી અતા કર, મારી તે લોકોમાં ગણતરી કર કે જે લોકો સીધા રસ્તા ઉપર ચાલે, નેક રસ્તાની હિદાયત કરે, અને તારા નેક બંદા હોય, મને આપેરતની કામિયાબી અતા કર, અને જહજીમની આગાથી બચાવ,

અય મારા અલ્લાહ ! મારા નફસમાંથી એક ભાગ તારી બલા અને છુટેહાન માટે ખાસ કર જેથી અઝાબથી નજીત અપાવી શકે, અને એક ભાગ જેનાથી દુનિયાની વસ્તુઓને સુધારી શકું તે મારા માટે રહેવા હે, કેમ કે મારું નફસ તો હલાક થવા વાળું છે સિવાય કે તું બચાવી લે,

અય મારા અલ્લાહ ! જ્યારે હું ગમમાં હોવ છું તો તું મારો સહારો હોય છે, જ્યારે લોકો મને મહેરમ કરે (છોડી હે) તો તું મારો આશરો હોય છે, જ્યારે હું મુસીબતોમાં ફસાઈ જાવ છું તો મદદ માટે તારી પાસે ફરિયાદ કરું છું, જે કાઈ ચાલ્યું ગયું તેનો બદલો, જે કાઈ ખરાબ થઈ ગયું તેની સુધારણા અને જેને તું નાપસંદ કરે છે તેને બદલવું તારા હાથમાં છે, તે માટે બલા આવવા પહેલા સલામતી, માંગણી કરવા પહેલા માલદારી, ગુમરાહી પહેલા હિંદાયત આપીને મારા ઉપર એહસાન કર, અને મને લોકોના મેણાની તકલીફથી બચાવી લે, કયામતના દિવસે અમાન અને સલામતી અતા કર, અને સારામાં સારી હિંદાયત અતા કર,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાગીલ ફરમાવ, તારી મહેરબાનીથી મારાથી બુરાઈઓ દૂર કર, તારી નેઅમતોથી મારી પરવરીશ અને તારા કરમથી મારી ઈસ્લાહ (સુધારો) કર, તારા ફરજલો કરમથી મારા શરીરની તથા રૂહની બીમારીઓનો ઈલાજ કર, મને તારી રહેમતના છાચા નીચે જગ્યા અતા કર, તારી ખુશીઓમાં મને ઢાંકી લે, જ્યારે કામોમાં શક થવા લાગે તો જે કામમાં વધારે સવાબ હોય, અને જ્યારે અમલમાં ખબર ન પડે તો જે વધારે પાક હોય, અને જ્યારે મજહબો (અકીદા) માં ઇઘ્તેલાફ થવા લાગે તો જે તેને વધારે પસંદ હોય તેના ઉપર અમલ કરવાની તૌફીક અતા કર,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાગીલ ફરમાવ, મને બેનીયાગીનો તાજ પહેરાવ, મારા કામો અને મારી જુમ્મેદારીને સરખી રીતે અદા કરનાર બનાવ, મને સારી હિંદાયત અતા કર, મને ખુશાહલીમાં તારા રસ્તાથી લટકવા ન હે, મને સુકુનની જીંદગી અતા કર, તેમાં તકલીફ અને સખ્તી ન આવવા હે, મારી દુઆને રદ ન કર, કેમ કે હું ન તો તારો કોઈને હરીક બનાવ્યો છે કે ન તો કોઈને તારા બરાબર (જેવો) સમજું છું,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાગીલ ફરમાવ, મને ઈસરાફ (ખોટા ખર્ચા)થી દૂર રાખ, મારી રોઝીને બરબાદ થવાથી બચાવી લે, મારા માલમાં બરકત આપીને વધારો કર, તેમાંથી નેક કામોમાં ખરચ કરવાના કારણે હક રસ્તો અને સવાબ અતા કર,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાગીલ ફરમાવ, મારી કમાણી કરવામાં જે તકલીફ આવે તેને દૂર કર, મને બેહિસાબ રોઝી અતા કર જેથી રોઝીની તલાશના લીધે તારી ઈબાદતથી દૂર ન થઈ જાવ, રોઝીને હાસિલ કરવાની તકલીફોમાં ઘેરાય ન જાવ, અય મારા અલ્લાહ ! જે કાઈ તારી પાસે માંગું છું તારી કુદરતથી મને અતા કર, જે વસ્તુથી દરું છું તારી ઈઝાતના વસ્તાથી મને પનાહ અતા કર,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાગીલ ફરમાવ, કોઈનો મોહતાજ ન બનાવીને મારી ઇજ્ઝતને સાચવી હે, ગરીબી અને ફકીરીના લીધે મારી ઇજ્ઝતને લોકો સામે ઓછી ન થવા હે, કે જે તારા મોહતાજ છે તેમના પાસે માંગવા લાગુ, અને તારા ખરાબ બંદાઓ સામે હાથ ફેલાવવા લાગુ જેથી હું તેના વખાણ કરુ કે જે મને આપે અને જે ન આપે તેની બુરાઈ કરવા લાગુ, જયારે કે હેવું અને ન હેવું એ ફક્ત તારા હાથમાં છે,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાગીલ ફરમાવ, મને એવી તંદુરસ્તી અતા કર કે જે તારી ઇબાદતમાં કામ આવે, એવી કુરસદ અતા કર કે જે દુનિયાથી દૂરીમાં કામ આવે, એવું ઈલમ અતા કર જે અમલ સાથે હોય, એવી પરહેઝગારી જે દરમિયાની હોય જેથી વસવસામાં ઘેરાય ન જાવ,

અય મારા અલ્લાહ ! મારી જીંદગીને તારી મારી સાથે ખત્મ કર, તારી રહેમતથી મારી જે ઉપ્રીઓ છે તેને પૂરી કર, તારી ખુશી સુધી પહોંચવા માટે રસ્તો આસાન કર, હર હાલમાં મારા અમલને બહેતર બનાવ,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાગીલ ફરમાવ, મને ગફલતના સમયે તારા ઝીકથી જગાડી હે, મોહલતનાં સમયે તારી ઇતાઅતમાં મશગુલ કર, તારી મોહબ્બત સુધી પહોંચવાનો આસાન રસ્તો ખોલી હે, તેનાથી મને દુનિયા અને આપેરતની તમામ ભલાઈઓ નસીબ કર,

અય અલ્લાહ ! મોહંમદ અને આલે મોહંમદ અ.સ. ઉપર રહેમત નાગીલ ફરમાવ, એવી રહેમત કે આના પહેલા કોઈ મખ્લુક ઉપર નાગીલ ન કરી હોય, અને આના પછી પણ કોઈ ઉપર નાગીલ કરવાનો ન હોય, દુનિયામાં પણ નેકી અતા કર અને આપેરતમાં પણ નેકી અતા કર, અને તારી રહેમતના વસ્તાથી જહન્નમની આગથી નજીત અતા કર,

اللَّهُمَّ صَلِّ عَلَىٰ مُحَمَّدٍ وَآلِ مُحَمَّدٍ وَعَجِّلْ فَرْجَهُمْ

આ દુઆને બીબી ફાતેમતુઝ ઝહરા સ.અ. ને હદિયા રીતે પેશ કરવાનો શરદ હાસિલ કરું છું,

દુનિયા અને આપેરતમાં શક્તાઅતનો તલબગાર છું, ખુદા કબૂલ ફરમાવે, આમીન સુધ્મ  
આમીન.

એક સુરએ ફાતેહા પઢી મરહુમ ઇસ્માઇલ સુલેમાન & અઝીજુલહસન ઇસ્માઇલ પલસાણીયા  
તથા મરહુમ સગાવ્હાલા અને કુલ મહુમીનને બક્ષી આપવા મહેરબાની.

ઇલ્લેમાસે દુઆ